

# బీఆర్ఎస్ను గెలిపించాలి

## మంత్రి పువ్వాడ అజయ్ కుమార్



మాట్లాడుతున్న మంత్రి పువ్వాడ అజయ్ కుమార్

ఖమ్మం, అక్టోబర్ 5: ఖమ్మం నగర ప్రజల కోరిక మేరకు వారికి ఆవసరం ఉన్న ప్రతి చోట రోడ్లు, డ్రైన్లు వేశామని, రానున్న ఎన్నికల్లో బీఆర్ఎస్ కు ఓట్లు వేసి తనను, సీఎం కేసీఆర్ ను గెలిపించాలని మంత్రి పువ్వాడ అజయ్ కుమార్ అన్నారు. గురువారం నగరంలోని 21వ డివిజన్ లో గల శ్రీచైతన్య స్కూల్ వద్ద ఎంఎస్ఆర్ హిల్స్ నందు జరిగిన ఆత్మీయ సమ్మేళనంలో మంత్రి మాట్లాడారు. ఖమ్మంలో ఇంటింటికి తాగునీరు అందించిన ఘనత బీఆర్ఎస్ దేనన్నారు. గతంలో నగరంలో తాగునీటి సమస్య తీవ్రంగా ఉండేదని, నేడు తాగునీటికి శాశ్వత పరిష్కారం చూపించామని అన్నారు. ఖమ్మం నగరం అన్ని రంగాల్లో అభివృద్ధి చెందిందని, ఈ అభివృద్ధిలో ప్రభుత్వం నాకు పూర్తిగా సహకారం అందజేసిందని పేర్కొన్నారు. సీఎం కేసీఆర్, పురపాలకశాఖ మంత్రి కేటీఆర్ సహకారం వల్లే ఖమ్మంలో ఇంత అభివృద్ధి సాధ్యమైందని మంత్రి పువ్వాడ అన్నారు. ఖమ్మంలో ఇంకా రానున్న రోజుల్లో మరింత అభివృద్ధి చేయాల్సిన అవసరం ఉన్నదని, రానున్న ఎన్నికల్లో తనను గెలిపిస్తే ఖమ్మం నగరాన్ని మరింత అభివృద్ధి చేస్తానన్నారు. మల్లెల శ్రీనివాసరావు అధ్యక్షులలో జరిగిన ఆత్మీయ సమ్మేళనంలో విజ్ఞానాభివృద్ధి సంస్థ చైర్మన్ కొండబాల కోటేశ్వరరావు, సుడా చైర్మన్ బచ్చు విజయ్ కుమార్, కార్పొరేటర్ ఆళ్ల నిరిషా, ప్రశాంతి లక్ష్మి, గరికపాటి వేంకటేశ్వరరావు, మహేందర్, రామారావు తదితరులు ఉన్నారు.

# సకల జనుల సంక్షేమమే ప్రభుత్వ ధ్యేయం

మంత్రి పువ్వాడ అజయ్ కుమార్ ఖమ్మంలో మైనార్టీలకు రుణాల పంపిణీలో మంత్రి పువ్వాడ



ఖమ్మం : రుణాల పంపిణీ చేస్తున్న మంత్రి అజయ్ కుమార్



ఎడ్యుకేషన్ : మాట్లాడుతున్న మంత్రి అజయ్ కుమార్

ఖమ్మం, అక్టోబర్ 5: సకల జనుల సంక్షేమమే ధ్యేయంగా ప్రభుత్వం పని చేస్తుందని మంత్రి అజయ్ కుమార్ అన్నారు. ప్రభుత్వం మైనార్టీ రుణాల మంజూరైన చెక్కులను గురువారం సాయంత్రం క్యాంప్ కార్యాలయంలో మంత్రి పువ్వాడ లబ్ధిదారులకు పంపిణీ చేశారు. తెలంగాణ స్టేట్ మైనార్టీ వైసానియల్ కార్పొరేషన్ అధ్యక్షులలో నిరుద్యోగ యువతకు అందిస్తున్న డ్రైవర్ కం ఓనర్ పథకం ద్వారా మంజూరైన రెండు కార్లను అందజేశారు. మైనార్టీ సంక్షేమశాఖ అధ్యక్షులలో మంజూరైన 400 కుటుంబ మిషన్లను మహిళలకు పంపిణీ చేశారు. ఈ సందర్భంగా మంత్రి మాట్లాడుతూ.. సీఎం కేసీఆర్ దార్శనిక పాలన, తెలంగాణలో హిందూ, ముస్లిం ఐక్యతను పటిష్టం చేస్తూ, గంగా జమునా తహజీబ్ ను కాపాడుతూ దేశానికే ఆదర్శంగా నిలిచిందన్నారు. రాష్ట్రంలో అన్ని వర్గాల ప్రజలు ఆర్థికంగా అభివృద్ధి చెందాలనే ఉద్దేశంతో సంక్షేమ పథకాలు ప్రవేశపెట్టి అమలు చేస్తున్నదని తెలిపారు. మైనార్టీ శాఖ అధ్యక్షులలో 200 మంజూరు చేయగా ముఖ్యమంత్రి కేసీఆర్ దృష్టికి తీసుకెళ్లి ఖమ్మంలో ప్రత్యేకంగా

400 కుటుంబ మిషన్లను మంజూరు చేయించి మీకు ఇస్తున్నామని పేర్కొన్నారు. రాష్ట్ర ప్రభుత్వం అనుసరిస్తున్న సెక్యూలర్ వైఖరి, తెలంగాణలో మత సామరస్యాన్ని చాటి చెబుతోందన్నారు. మైనార్టీల సంక్షేమం కోసం దేశంలోని ఏ రాష్ట్రం తెలంగాణ స్థాయిలో బడ్జెట్ కేటాయింపులు చేయలేదని వివరించారు. రాష్ట్రంలో ప్రభుత్వం చేస్తున్న అభివృద్ధి, సంక్షేమం మళ్ళీ మనకు అందాలంటే బీఆర్ఎస్ ప్రభుత్వాన్ని, కేసీఆర్ ను గెలిపించాలని కోరారు. కార్యక్రమంలో అదనపు కలెక్టర్ సత్య ప్రసాద్, మున్సిపల్ కమిషనర్ ఆదర్శ సురభి, మేయర్ పునుకొల్లు నీరజ, సుడా చైర్మన్ బచ్చు విజయ్ కుమార్, డిప్యూటీ మేయర్ ఫాతిమా జోహార్, మార్కెట్ కమిటీ చైర్మన్ దోరేపల్లి శేషత, జడ్పీటీసీ ప్రియాంక, బీఆర్ఎస్ నగర అధ్యక్షుడు పగడాల నాగరాజు, కార్పొరేటర్లు కర్నాటి

కృష్ణ కమర్షల్ మురళి, పాకాలపాటి విజయ నిర్మల, ఆలియ, మకూల్, చిరుమామిళ్ళ లక్ష్మి, దాదే అమృతమ్మ, పగడాల శ్రీవిద్య, వలరాజు, పాలేపు విజయ, అశ్విన్, ఖమర్, తాజ్ ఉద్దీన్, నాగులమీరా, షేక్ షకీన, ఇస్మాక్, టాసిఫ్ (బాబీ), షంశుద్దీన్ తదితరులు ఉన్నారు.

**జాతీయ స్థాయిలో ఖమ్మం డిగ్రీ కళాశాల అత్యుత్తమమైనది**

ఖమ్మం ఎడ్యుకేషన్, అక్టోబర్ 5: చారిత్రాత్మకమైన ఖమ్మం ఎస్ఆర్ అండ్ బీజేఎన్ఆర్ ప్రభుత్వ డిగ్రీ కళాశాల ఇటీవల న్యాక్ అక్రిడిటేషన్లో ఏ++ గ్రేడ్ సాధించి, రాష్ట్ర, జాతీయ స్థాయిలో అత్యుత్తమ కళాశాలగా మొదటి స్థానంలో నిలవడం అపూర్వమైన విజయమని మంత్రి అజయ్ కుమార్ అన్నారు. గురువారం కళాశాల ప్రిన్సిపాల్

జాకీరుల్లా అధ్యక్షతన దీక్షారంభ-2023 ప్రథమ సంవత్సరం విద్యార్థుల అవగాహన సదస్సులో భాగంగా న్యాక్ ఏ++ సాధన-అభినందన సభలో పూర్వ విద్యార్థిగా మంత్రి పాల్గొని మాట్లాడారు. ప్రస్తుత విద్యార్థులు అత్యున్నత కళాశాలలో చదువుతున్నామనే భావంతో సగర్వంగా చెబుతూ బాగా చదువుకొని కీలకపాత్ర పోషించాలని పిలుపునిచ్చారు. తొలుత ఇటీవల కళాశాలలో సుడా నిడులతో నిర్మించిన సీసీ రోడ్ శిలాఫలకాన్ని ఆవిష్కరించారు. అనంతరం స్థలదాత గెంటేల నారాయణరావు విగ్రహానికి పూలమాల వేసి నివాళి అర్పించారు. కార్యక్రమంలో మేయర్ నీరజ, సుడా చైర్మన్ విజయ్ కుమార్, పగడాల నాగరాజు, రమాసత్య వతి, బివిరెడ్డి, జీవన్, డాక్టర్ సీతారాం, గవర్నింగ్ బాడీ సభ్యులు రవిమారుత్ తదితరులు పాల్గొన్నారు.

## పబ్లిసిటీ అసిస్టెంట్ ఉద్యోగానికి దరఖాస్తులు

మామిళ్ళగూడెం, అక్టోబర్ 5: ఖమ్మం జిల్లా సమాచార పౌర సంబంధాల అధికారి కార్యాలయంలో పబ్లిసిటీ అసిస్టెంట్ (వీడియో, కెమెరా మెన్) పోస్టులో 31 మార్చి, 2024 వరకు పని చేయడానికి ఔట్ సోర్సింగ్ పద్ధతిన నియామకానికి దరఖాస్తులను ఆహ్వానిస్తున్నట్లు కలెక్టర్ వీపీ గౌతమ్ గురువారం ఒక ప్రకటనలో తెలిపారు. అభ్యర్థి ఆంధ్రప్రదేశ్, తెలంగాణ రాష్ట్ర సాంకేతిక విద్య, శిక్షణ బోర్డు ద్వారా సినిమాటోగ్రఫీలో

డిప్లొమా లేదా తత్సమాన ఆమోదిత అర్హతలు ఉండాలని తెలిపారు. ఎంపికైన అభ్యర్థికి ప్రతి నెల రూ.27,130 చెల్లిస్తామని తెలిపారు. ఆసక్తి గల అభ్యర్థులు నేరుగా నూతన కలెక్టరేట్ లోని జిల్లా సమాచార పౌరసంబంధాల అధికారి కార్యాలయంలో లేదా జిల్లా వెబ్ సైట్ <https://khammam.telangana.gov.in> ద్వారా ఆన్లైన్లో దరఖాస్తు ఈ నెల 6వ తేదీ సాయంత్రం 5.00 గంటల లోపు చేయాలని ప్రకటనలో పేర్కొన్నారు.

## కానిస్టేబుల్ ఫలితాల్లో బీసీ స్టడీ సర్కిల్ అభ్యర్థుల హవా

ఖమ్మం ఎడ్యుకేషన్, అక్టోబర్ 5: బీసీ స్టడీ సర్కిల్లో ఉచిత శిక్షణ పొందిన అభ్యర్థులు పోలీస్ కానిస్టేబుల్స్ గా ఎంపికైనట్లు సంస్థ డైరెక్టర్ శ్రీలత గురువారం తెలిపారు. 106 మంది శిక్షణ పొందగా 44 మంది ఉద్యోగాలు సాధించారని, వీరిలో 37 మంది పురుషులు, ఏడుగురు మహిళలు ఉన్నారు. ఎంపికైన అభ్యర్థులను కలెక్టర్ వీపీ గౌతమ్, జిల్లా బీసీ సంక్షేమశాఖ అధికారి జ్యోతి అభినందించారు.

## ఘనంగా భద్రాద్రి బ్యాంక్ వార్షికోత్సవం

ఖమ్మం వ్యవసాయం, అక్టోబర్ 10: ఇంతింతై పట్టు డిండ్లై అన్నట్లుగా 26 ఏండ్ల బ్యాంక్ ప్రస్థానం చేరుకోవడానికి కారణమైన ప్రతి ఒక్కరికి శుభాకాంక్షలు తెలుపుతున్నట్లు భద్రాద్రి బ్యాంక్ చైర్మన్ చెరుకూరి కృష్ణమూర్తి పేర్కొన్నారు. బ్యాంక్ 26వ వార్షికోత్సవం పురస్కరించుకొని గురువారం సీఈవో వీర వెంకట సత్యనారాయణ, ఏజిఎం సత్యనారాయణ మూర్తి చైర్మన్ ను సన్మానించారు. నగరంలోని బ్యాంక్ ప్రధాన కార్యాలయంలో జరిగిన వేడుకలో పుష్పగుచ్ఛాలు అందజేసి సత్కరించారు. కార్యక్రమంలో బ్రాంచి మేనేజర్లు శ్యాం, రామారావు, కమలాకర్, ప్రధాన కార్యాలయం సిబ్బంది పాల్గొన్నారు.

**చైర్మన్ చెరుకూరి కృష్ణమూర్తిని సన్మానిస్తున్న అధికారులు**

**మార్కెట్ కమిటీ ఉద్యోగులకు ఉద్యోగోన్నతులు**

ఖమ్మం వ్యవసాయం, అక్టోబర్ 10: ఉమ్మడి ఖమ్మం జిల్లా వ్యాప్తంగా మార్కెట్ లో పని చేస్తున్న ఆరుగురు ఉద్యోగులకు రాష్ట్ర మార్కెటింగ్ శాఖ ఉద్యోగోన్నతులు కల్పించింది. కల్వూరులో సూపర్ వైజర్ గా పనిచేస్తున్న వజీర్ కు అసిస్టెంట్ కార్యదర్శిగా ఉద్యోగోన్నతి కల్పిస్తూ ఖమ్మం ఏఎంసీకి బదిలీ చేశారు. కొత్తగూడెం మార్కెట్ లో సూపర్ వైజర్ గా విధులు నిర్వహిస్తున్న వెంకటలక్ష్మికి అసిస్టెంట్ కార్యదర్శిగా ఉద్యోగోన్నతి కల్పిస్తూ భద్రాచలం మార్కెట్ కు, ఖమ్మం వ్యవసాయ మార్కెట్ లో గ్రేడర్ గా విధులు నిర్వహిస్తున్న బబ్లూకు సూపర్ వైజర్ గా ఉద్యోగోన్నతి కల్పిస్తూ కొత్తగూడెం ఏఎంసీకి, మధిరలో ఏఎంఎస్ గా విధులు నిర్వహిస్తున్న జగదీష్ కు కల్వూరు మార్కెట్ సూపర్ వైజర్ గా అవకాశం కల్పించారు. ఖమ్మం ఏఎంసీలో జేఎంఎస్ గా విధులు నిర్వహిస్తున్న సీహెచ్ బాలాజీకి అదే మార్కెట్ లో బిట్ క్లర్ గా, దమ్మపేటలో జేఎంఎస్ గా విధులు నిర్వహిస్తున్న శోభారాణికి భద్రాచలం ఏఎంఎస్ గా అవకాశం కల్పించారు. ఉద్యోగులకు జిల్లా మార్కెట్ ఉద్యోగుల సంఘం అధ్యక్ష కార్యదర్శులు తాడెపల్లి కిరణ్ కుమార్, ఇర్రి సరేశ్ శుభాకాంక్షలు తెలిపారు.

## సైబర్ నేరాలపై అవగాహన

ఖమ్మం ఎడ్యుకేషన్, అక్టోబర్ 5: నగరంలోని ప్రభుత్వ మహిళా డిగ్రీ కళాశాలలో గురువారం సైబర్ నేరాలపై డీఎస్సీ శంకరయ్య అవగాహన కల్పించారు. ఈ సందర్భంగా ఆయన మాట్లాడుతూ.. నెట్ ఫోన్లు, ఇంటర్నెట్ వినియోగం పెరుగుతున్న కొద్దీ ఆన్లైన్ నేరాల సంఖ్య పెరుగుతుందన్నారు. విద్యార్థులు సైబర్ నేరాలపై అప్రమత్తంగా ఉండాలని, సమస్య వచ్చినప్పుడు జాతీయ సైబర్ నెంబర్ 1930 కాల్ చేసి ఫిర్యాదు చేయాలని సూచించారు. కార్యక్రమంలో ప్రిన్సిపాల్ పద్మావతి, విద్యార్థులు, ఇందిర పాల్గొన్నారు.

## 'సర్వజ్ఞ'లో బనాన డే వేడుకలు

ఖమ్మం ఎడ్యుకేషన్, అక్టోబర్ 5: నగరంలోని సర్వజ్ఞ పాఠశాలలో గురువారం బనాన డే వేడుకలను ఘనంగా నిర్వహించారు. విద్యార్థులు బనాన వేషధారణలో అలరించారు. ఈ సందర్భంగా పాఠశాల డైరెక్టర్ కొలిపార నీలిమ అరటిపండు ప్రాముఖ్యతను విద్యార్థులకు వివరించారు. డైరెక్టర్ రాజా వాసిరెడ్డి నాగేంద్రకుమార్, ప్రిన్సిపాల్ మానస, ఉపాధ్యాయులు పాల్గొన్నారు.

**బనాన డేలో పాల్గొన్న విద్యార్థులు**

## కావ్య ఆసుపత్రికి ఐఎస్ఎఫ్ సర్టిఫికేట్



ఆసుపత్రిలో డాక్టర్ కావ్య సిబ్బంది

ఖమ్మం సీటీ, అక్టోబర్ 5: ఖమ్మంలోని కావ్య హాస్పిటల్ కు అంతర్జాతీయ ఐఎస్ఎఫ్ సర్టిఫికేట్ లభించింది. ఆత్మాధునిక వైద్యం, నాణ్యత, ఎండో క్రినాలజీ, జనరల్ మెడిసిన్, డయాబెటిస్ అండ్ క్రిటికల్ కేర్ వంటి రంగాల్లో అంతర్జాతీయ

ప్రమాణాలతో కూడిన సేవలు అందిస్తున్న కారణంగానే తమకు అరుదైన గౌరవం లభించిందని కావ్య హాస్పిటల్ సీఈవో డాక్టర్ కావ్యచంద్ యాలమూడి, చైర్మన్ రవీందర్ యాలమూడి గురువారం తెలిపారు. ఉమ్మడి ఖమ్మం జిల్లాలో మొట్టమొదటి ఎండో క్రినాలజిస్ట్, లేడీ ఫిజిషియన్, ఆర్థోపెడియల్ ఇంటలిజెన్స్ సేవలు అందుబాటులో ఉన్నందున అతి తక్కువ కాలంలోనే ప్రజాదరణ పొందుతున్నామని పేర్కొన్నారు. అనంతరం ఆసుపత్రిలో ఏర్పాటు చేసిన ప్రత్యేక కార్యక్రమంలో స్వీట్స్ పండుకుని సంబురాలు జరుపుకున్నారు. కార్యక్రమంలో ప్రసూన పారుపల్లి, సిబ్బంది పాల్గొన్నారు.

## మలకపేట యశోదలో అరుదైన వైద్యం

ఖమ్మం సీటీ, అక్టోబర్ 5: హైదరాబాద్ మలకపేట యశోద హాస్పిటల్ లో అరుదైన వైద్యం అందించామని సీనియర్ వాస్కులర్ కన్సల్టెంట్, ఎండో వాస్కులర్ సర్జన్ డాక్టర్ ప్రకాష్ తెలిపారు. గురువారం ప్రెస్ క్లబ్ లో ఆయన మాట్లాడారు. భద్రాద్రి కొత్తగూడెం జిల్లా నర్సాపురం ప్రాంతానికి

చెందిన బాదావత్ వెంకట్రామ్ (65) ఛాతి పొప్పి, హైపర్ టెన్షన్, ఆర్థర్ మాల్ ఫెయ్యూజన్ అను దీర్ఘకాలిక రోగాలతో బాధపడుతున్నాడు. అతడు హైదరాబాద్ మలకపేట యశోద హాస్పిటల్ కు రాగా స్థానిక వైద్యుల బృందం సహకారంతో అవసరమైన పరీక్షలు నిర్వహించి ఎండో వాస్కులర్, ఆర్థిక స్టెంటింగ్ (TEVAR) చేశామని వెల్లడించారు. ఆపరేషన్ తర్వాత రోగి కోలుకున్నాడని తెలిపారు.

## భారత్ కు వరల్డ్ కప్ దక్కాలని ప్రతిజ్ఞ

ఖమ్మం సీటీ, అక్టోబర్ 5: ప్రపంచ కప్ క్రికెట్ పోటీల్లో భారత జట్టు కపను దక్కించుకోవాలని

ఖమ్మం పెవిలియన్ గ్రౌండ్ వాకర్స్ అసోసియేషన్ అధ్యక్షుడు, కార్పొరేటర్ బుడిగెం శ్రీనివాసరావు అన్నారు. గురువారం ప్రపంచ కప్ క్రికెట్ పోటీలు ప్రారంభమైన సందర్భంగా పెవిలియన్ గ్రౌండ్ వాకర్స్ అసోసియేషన్ అధ్యక్షులలో ప్రతిజ్ఞ చేశారు.

**నమస్తే తెలంగాణ**

నమస్తే తెలంగాణ దినపత్రికలో చందా కొరకై మరియు పత్రికా పంపిణీలో ఏమైన సమస్యలు ఉంటే సంప్రదించగలరు

**సెల్ : 9182777073**

---

నమస్తే తెలంగాణ దినపత్రికలో అన్ని రకాల ప్రకటనలు (అడ్వర్టైజ్మెంట్స్) కొరకు సంప్రదించగలరు

**సెల్ : 9182777616**